

ई-गव्हर्नन्स प्रकल्प राबविण्यात सहाय्य
करण्यासाठी व सल्ला देण्यासाठी राज्य
शासनाने निवडलेल्या संस्था.

महाराष्ट्र शासन

शासन निर्णय क्रमांक: २१५६/फाईल/डीआयटी/२०१२

सामान्य प्रशासन विभाग

मंत्रालय-मुंबई, ४०० ०३२.

दिनांक: २१ सप्टेंबर, २०१२

- संदर्भ: १) शासन निर्णय, सामान्य प्रशासन विभाग, क्रमांक: २१५६/फाईल/डीआयटी/२०११ दि. १ जून, २०११
२) शासन निर्णय, सामान्य प्रशासन विभाग, क्रमांक: २१५६/फाईल/डीआयटी/२०११ दि. ७ जून, २०११
३) शासन निर्णय, सामान्य प्रशासन विभाग, क्रमांक: २१५६/फाईल/डीआयटी/२०११ दि. ५ जुलै, २०११
४) शासन निर्णय, सामान्य प्रशासन विभाग, क्रमांक: . मातंसं २०११/प्र.क्र. १२५/३९ दि. २३.९.२०११ द
५) शुध्दीपत्रक, सामान्य प्रशासन विभाग, क्रमांक: २१५६/फाईल/डीआयटी/२०११ दि. ५ एप्रिल, २०१२

उपरोक्त संदर्भात नमुद केलेले क्र. १ ते ३ वरील शासन निर्णय, व क्र. ५ वरील शुध्दीपत्रक अधिक्रमित करून खालीलप्रमाणे शासन निर्णय निर्गमित करण्यात येत आहे.

२. **शासन निर्णय :-** शासनाचे विविध विभाग आणि त्यांच्या नियंत्रणाखालील कार्यालये, महामंडळे, मंडळे इत्यादींना ई-गव्हर्नन्स प्रकल्प राबविण्याचा तांत्रिक, वित्तीय, व्यवस्थापन इत्यादीबाबत सल्ले देण्यासाठी राज्य शासनाने खालील संस्थांची ३ वर्षांच्या कालावधी करिता सल्लागार संस्था म्हणून निवड (Empanelled) केलेली आहे.

- १) मे. अॅक्सेंचर सर्व्हिसेस प्रा. लि.
- २) मे. इअॅन्डवाय प्रा. लि.
- ३) मे. पीडब्ल्यूसी प्रा. लि.
- ४) मे. केपीएमजी
- ५) मे. डेलॉईट इंडिया प्रा. लि.

३. शासनाच्या विविध विभाग आणि त्यांच्या नियंत्रणाखालील कार्यालये/महामंडळे/स्वायत्त संस्था इत्यादींनी त्यांच्या गरजेनुसार सल्लागारांची निवड वर नमुद केलेल्या संस्थांमधून करावी. सल्लागारांची वर्गवारी, शैक्षणिक अर्हता आणि अनुभव खालीलप्रमाणे असावा.

अ.क्र.	सल्लागाराचा प्रकार	शैक्षणिक अर्हता	सल्लागार अनुभव*	वरिष्ठ सल्लागार अनुभव*	प्रधान सल्लागार अनुभव*
१	तांत्रिक व्यवस्थापन	बी.ई किंवा बी.टेक (संगणक शास्त्र/माहिती तंत्रज्ञान/इलेक्ट्रॉनिक्स) एमसीए +एमबी.ए	किमान ३ वर्ष कमाल ५ वर्ष	किमान ५ वर्ष कमाल ८ वर्ष	८ वर्ष किंवा त्यापेक्षा जास्त
२	वित्तीय व्यवस्थापन	बी.कॉम/सीए+एमबीए	किमान ३ वर्ष कमाल ५ वर्ष	किमान ५ वर्ष कमाल ८ वर्ष	८ वर्ष किंवा त्यापेक्षा जास्त
३	चेंज मॅनेजमेंट	कोणत्याही शाखेचा पदवीधर + एमबीए	किमान ३ वर्ष कमाल ५ वर्ष	किमान ५ वर्ष कमाल ८ वर्ष	८ वर्ष किंवा त्यापेक्षा जास्त
४	प्रकल्प/ कार्यक्रम व्यवस्थापन	एमबीए/एमटेक (संगणक शास्त्र/ माहिती तंत्रज्ञान)	किमान ३ वर्ष कमाल ५ वर्ष	किमान ५ वर्ष कमाल ८ वर्ष	८ वर्ष किंवा त्यापेक्षा जास्त

*ई-गव्हर्नन्स प्रकल्पाविषयी अनुभव अनिवार्य.

४. सल्लागारांचे प्रकार आणि त्यांना अदा करावयाच्या रक्कमा खालील प्रमाणे असतील यात सेवाकराचा समावेश नाही.

अ.क्र.	सल्लागाराचा वर्ग	अनुभव	दर (दर माणसी दरमहा)
१	सल्लागार	किमान ३ वर्ष कमाल ५ वर्ष	रु.१,४०,०००/-
२	वरिष्ठ सल्लागार	किमान ५ वर्ष कमाल ८ वर्ष	रु.१,९०,०००/-
३	प्रधान सल्लागार	८ वर्ष किंवा त्यापेक्षा जास्त	रु.२,४०,०००/-

टीप :-

- (१) कार्यालयीन कामासाठी केलेला प्रवास, भोजन,निवास इत्यादी बाबींवर सल्लागारांनी केलेला खर्च सल्लागारांना अनुज्ञेय राहिल. हा खर्च प्रकल्पावर होणाऱ्या खर्चाच्या १०% च्या मर्यादेत राहिल. त्यासाठी सल्लागारांना त्यांची देयके वेळीच सादर करणे आवश्यक राहिल. अन्य दुसऱ्या देयकासोबत देयक सादर केल्यास ती अदा करण्यात येणार नाहीत.
- (२) सल्लागारांकरिता वर निश्चित केलेल्या दरामध्ये यापूर्वीच्या दि. ०५ जुलै, २०११ च्या शासन निर्णयापासून १ वर्ष पूर्ण झाल्यानंतर ५% वाढ देय राहिल. म्हणजेच निवड केलेल्या संस्थांमधील सल्लागारांना ६ जुलै, २०१२ पासून त्यांच्यासाठी निश्चित केलेल्या दरात ५% वाढ देण्यात यावी.
- (३) प्रकल्पासाठी वरिष्ठ सल्लागार, प्रधान सल्लागार पदावर नियुक्ती करण्यात आलेल्या व्यक्तीने निवड केलेल्या कंपनीत एक वर्षांपेक्षा जास्त सेवा केलेली असणे आवश्यक आहे.

- (४) कनिष्ठ सल्लागार पदावर नियुक्तीसाठी निवड केलेल्या व्यक्तीने कंपनीत कमीत कमी ६ महिने सेवा केली असणे आवश्यक आहे.
- (५) कनिष्ठ सल्लागार, वरिष्ठ सल्लागार, प्रधान सल्लागार पदावर नियुक्त केलेल्या व्यक्तींना माहिती तंत्रज्ञान संचालनालयाचे ई-गव्हर्नन्स विषयक दोन दिवसाचे प्रशिक्षण पूर्ण करणे अनिवार्य राहिल.
५. नियुक्त केलेली सल्लागार संस्था सविस्तर प्रकल्प अहवाल तयार करणे (DPR), बोलीचे व्यवस्थापन (Bid Management), प्रकल्प व्यवस्थापन (Project Management), त्रयस्थ लेखा परिक्षण (Third Party Audit)/प्रणाली/सायबर लेखा परिक्षण इत्यादी कामे करेल.

६. सल्लागार संस्थांची निवड प्रक्रिया:- शासनाच्या विभागांना आणि त्यांच्या नियंत्रणा खालील मंडळे, महामंडळे, इत्यादींना शासनाने निवडलेल्या संस्थांमधून मर्यादित निविदा पद्धतीचा अवलंब करून किंवा Man-Month Basis बेसिस वर सल्लागारांची निवड करता येईल. निवड करण्यापूर्वी सल्लागारांना शासन निर्णय क्रमांक. मातंसं२०११/प्र.क्र.१२५/३९ दि.२३.९.२०११ विभागाने, ई- गव्हर्नन्स प्रकल्प राबविण्यासाठी आपल्या विभागा करिता गठीत केलेल्या प्रकल्प अंमलबजावणी समिती समोर तांत्रिक सादरीकरण करणे आवश्यक राहिल. विभागाच्या प्रकल्प अंमलबजावणी समिती ची रचना खालील प्रमाणे आहे :-

विभागाचे सचिव / प्र. सचिव / अप्पर मुख्य सचिव	अध्यक्ष
सचिव / प्रधान सचिव/अप्पर मुख्य सचिव, नियोजन विभाग किंवा त्यांचे प्रतिनिधी	सदस्य
सचिव / प्रधान सचिव/अप्पर मुख्य सचिव, वित्त विभाग किंवा त्यांचे प्रतिनिधी	सदस्य
सचिव / प्रधान सचिव/अप्पर मुख्य सचिव उद्योग किंवा त्यांचे प्रतिनिधी प्रतिनिधी	सदस्य
एन.आय. सी. चे प्रतिनिधी (आवश्यकते नुसार)	सदस्य
माहिती तंत्रज्ञान / ई - गव्हर्नन्स क्षेत्रातील बाहेरचे तज्ञ (आवश्यकते नुसार)	सदस्य.

निवड करावयाच्या सल्लागारांना खालील बाबींवर सादरीकरण करणे आवश्यक राहिल :-

- (१) सल्लागाराला प्रकल्पाबाबत असलेले तांत्रिक ज्ञान
 - (२) प्रकल्प ज्या विभाग/मंडळ/महामंडळ/संस्थे कडून राबविण्यात येणार आहे. त्या विभागाचे /मंडळाचे /महामंडळाचे /संस्थेच्या कामकाजाचे ज्ञान
 - (३) सल्लागाराला प्रकल्पा बाबत असलेला पूर्वानुभव.
 - (४) सल्लागारा संस्थेकडून नियुक्त करावयाच्या व्यक्तींची माहिती (शैक्षणिक पात्रता/अनुभव इत्यादी)
७. सदर शासन निर्णय महाराष्ट्र शासनाच्या वेबसाईट www.maharashtra.gov.in वर उपलब्ध आहे. त्याचा संगणक सांकेतांक २०१२०९१२१३०८४७०१०४ असा आहे.

महाराष्ट्राचे राज्यपाल यांच्या आदेशानुसार व नावाने.



(राजेश अग्रवाल)

सचिव, माहिती तंत्रज्ञान

प्रति,

सर्व विधानसभा सदस्य/विधान परिषद सदस्य, महाराष्ट्र राज्य

मा.राज्यपाल यांचे सचिव,
अप्पर मुख्य सचिव /प्रधान सचिव/सचिव, सर्व मंत्रालयीन विभाग
महालेखाकार(लेखा व आज्ञेयत)-१/२ महाराष्ट्र,मुंबई/नागपूर
महालेखाकार (लेखापरिक्षा)-१/२ महाराष्ट्र,मुंबई/नागपूर
सर्व विभागीय आयुक्त
सर्व महानगर पालिकांचे आयुक्त
सर्व जिल्हाधिकारी
सर्व उपमुख्य कार्यकारी अधिकारी,जिल्हा परिषद
सर्व कोषागरे
निवड नस्ती.